



سوال

(119) متعہ کیا چیز ہے؟

جواب

السلام علیکم ورحمۃ اللہ وبرکاتہ

متعہ کیا چیز ہے؟ اس کا شرعی حکم کیا ہے؟ کیا کوئی صحابی اس کا قائل تھا۔ شیخہ ابن عباس رضی اللہ عنہما سے اس کا ثبوت پیش کرتے ہیں اس کی کیا حقیقت ہے؟ قرآن و حدیث کی روشنی میں متعہ کا حکم واضح فرمائیں۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!
الحمد للہ، والصلوة والسلام علی رسول اللہ، أما بعد!

متعہ کا لغوی معنی فائدہ حاصل کرنا ہے جیسا کہ امام ابو بکر جصاص نے احکام القرآن ۲/۱۳۲ میں لکھا ہے "الاستمتاع هو الاغتفاع" اور اصطلاح میں متعہ کا معنی یہ ہے کہ خاص مدت کے لئے کسی قدر معاوضہ پر نکاح کیا جائے۔ لیکن فقہ جعفریہ کی اصطلاح میں جب کوئی مرد کسی عورت کو وقت مقررہ اور اجرت مقررہ کے عوض مجامعت کی خاطر ٹھیکہ پر حاصل کرے تو اس فعل کو متعہ کہتے ہیں۔ جیسا کہ شیخہ کی کتاب فروع کافی ۲/۱۹۱ پر لکھا ہے کہ:

"ابن ماجہ مسأجرة"

"ممنوعہ عورت ٹھیکہ کی چیز ہوتی ہے"

ابتداءً اسلام میں متعہ حلال تھا جبے بعد میں قطعی طور پر حرام قرار دے دیا گیا شروع اسلام میں یعنی مرتبہ بھی متعہ حلال ہوا وہ صرف ضرورت شدیدہ اور غزوات وغیرہ میں حالت سفر میں ہوا ہے کسی موقعہ پر بھی اس کی حلت حضرت میں نہیں ہوئی۔ چنانچہ امام ابو بکر محمد بن موسیٰ حازمی رحمۃ اللہ علیہ کتاب الاعتبار ۱۶۳۱ پر رقم طراز ہیں:

"ابنا کان دلت یكون فی أسفارهم ولم یبلغنا أن النبی صلی اللہ علیہ وسلم أباحہ لهم وجم فی یوتهم."

"متعہ کی حلت سفر میں ہوئی اور ہمیں کوئی حدیث نہیں ملی جس میں یہ ہو کہ رسول اللہ صلی اللہ علیہ وسلم نے صحابہ رضی اللہ عنہم کے لئے حالت سفر میں متعہ کی اجازت دی ہو۔"

سیدنا ابو ذر فرماتے ہیں جیسا کہ السنن الکبریٰ ۲/۲۰۷ میں ہے کہ:

"ابنا کانت المتعہ نخونا و محربنا."



"حالت خوف اور غزوات کی وجہ سے متعہ حلال ہوا تھا"

ان حوالہ جات سے معلوم ہوا کہ متعہ صرف اضطراب اور ضرورت شدیدہ کے وقت مباح تھا عام حالات میں نہیں جیسا کہ شیعہ حضرات سمجھتے ہیں۔ قرآنی نصوص اور احادیث صحیحہ اس بات پر دلالت کرتی ہیں کہ متعہ قطعی طور پر حرام ہو چکا ہے اور اسلام نے نفسانی خواہشات کی تکمیل کے لئے وہ ہی طریقے روا رکھے ہیں چنانچہ ارشاد خداوندی ہے :

"وہ لوگ جو اپنی شرمگاہوں کی حفاظت کرتے ہیں سوائے اپنی بیویوں کے اور ان عورتوں کے جو ان کی ملک یمین (لوڈیاں) ہوں وہ قابل ملامت نہیں البتہ جو ان کے علاوہ کچھ اور چاہیں وہی زیادتی کرنے والے ہیں۔" (المومنون: ۵۷-۲۳ المعارج: ۳۱-۲۹-۲۰)

اس آیت سے معلوم ہوا کہ قرآن نے حلت، جماع کو دو چیزوں (زوجیت و ملک یمین) میں منحصر کر دیا ہے زن متعہ ان دو صورتوں میں سے کسی بھی میں بھی داخل نہیں۔ زوجہ اس لئے نہیں کہ لوازم زوجیت، میراث، طلاق، عدت، نفقہ، ایلاء و ظہار، لعان وغیرہ کی یہاں مستحق نہیں۔ اور ظاہر ہے کہ مملوکہ بھی نہیں کیونکہ اس کی بیع، ہبہ اور اعتاق وغیرہ بھی جائز نہیں۔

علماء شیعہ بھی اس بات کے معترف ہیں کہ زن متعہ زوجیت میں داخل نہیں چنانچہ کتاب اعتقادات ابن بابویہ میں تصریح ہے کہ :

"أسباب حل المرأة عندنا أربعة النكاح وملك اليمين والمتعة والتخليل وقد روي أبو بصير في الصحيح عن أبي عبد الله الصادق أنه سئل عن المتعة أهي من الأربعة قال لا"

"ہمارے ہاں عورت کی حلت کے چار اسباب ہیں (۱) نکاح (۲) ملک یمین (۳) متعہ (۴) حلالہ اور ابو بصیر نے صحیح میں امام جعفر صادق سے روایت کی ہے کہ کیا متعہ چار سے ہے تو فرمایا نہیں۔"

امام قرطبی اپنی تفسیر الجامع الاحکام القرآن ۲/۴۲ پر رقمطراز ہیں :

"هذا يقتضي تحريم - نكاح المتعة لأن المتعق بها لا تجرى مجرى الزوجات لا ترث ولا تورث ولا يلحق به ولد ولا يخرج من نكاحها بطلاق يستأنف لها وإنما يخرج بانقضاء التمي عقدت عليها و صارت كالمتاجرة."

"یہ آیت حرمت متعہ پر دلالت کرتی ہے کیونکہ ممتوعہ عورت زوجات کے حکم میں نہیں ہے۔ ممتوعہ عورت نہ خود کسی کی وارث ہوتی ہے اور نہ اس کا کوئی وارث ہوتا ہے اور نہ بچے کا احق متعہ کرنے والے کے ساتھ ہوتا ہے اور نہ ہی طلاق کے ساتھ اس سے جدا ہوتی ہے بلکہ طے شدہ مدت کے ختم ہوتے ہی خود بخود اس سے علیحدہ ہو جاتی ہے۔ لہذا یہ بیوی کے حکم میں نہیں بلکہ یہ اجرت پر حاصل شدہ چیز ہے۔"

ایک اور مقام پر ارشاد باری تعالیٰ ہے :

"جو عورتیں تم کو پسند آئیں ان میں سے دو دو تین تین اور چار چار سے نکاح کرو لیکن اگر تمہیں ان کے ساتھ انصاف نہ کر سکنے کا اندیشہ ہو تو پھر ایک ہی بیوی کرو یا ان عورتوں کو زوجیت میں لاؤ جو تمہارے قبضہ میں ہیں۔" (النساء: ۳)

اس آیت سے معلوم ہوا کہ نکاح چار تک محدود ہے اور متعہ میں کوئی عدد مقرر نہیں ہوتا جیسا کہ شیعہ کی معتبر کتاب تہذیب الاحکام کتاب النکاح میں ہے :

"زوج مسنن الطافاً من مساجرات"

"چاہے ہزار سے متعہ کرے کیونکہ وہ ٹھیکہ کی چیز ہے"



اس آیت سے دوسرا مقصود ایسی صورتوں کا بیان کرنا ہے جس میں حق تلفی کا کوف نہ ہو اور یہ معنی متعہ و حلالہ میں بہ نسبت منکوحہ و مملوکہ کے زیادہ ہے کیونکہ مملوکہ کے کچھ ایسے حقوق ہیں جن کو ادا نہ کرنا ظلم ہے، بخلاف زن متعہ کے کہ اس کا سوائے اُجرت مقررہ کے اور کوئی حق نہیں اور حلالہ میں تو یہ بھی نہیں ہے مفت کا سودا ہے پس اگر متعہ و حلالہ مباح ہوتے تو اس موقع پر ان کا ذکر ضرور ہوتا کیونکہ ان میں حق تلفی کا کوئی خوف نہیں۔ حرمت متعہ کے متعلق قرآنی دو آیات کے بعد اب چند ایک صحیح احادیث ملاحظہ فرمائیں :

((وعن سبرة الجعفی: «أُتد غزاةً ألبی - صلی اللہ علیہ وسلم - فحکمت، قال: فأقتنا بها عشرة، فأذن لنا رسول الله - صلی اللہ علیہ وسلم - فی منیة النساء، وذكر أن نحریت ابی أن قال: فلم أخرج شیءاً من رسول الله - صلی اللہ علیہ وسلم -» وفي رواية «أُتد کان مع ابی - صلی اللہ علیہ وسلم - فقال: یا أیتنا اناس ابی کثرت أوتدکم فی الاغتصاح من النساء، وإن اللہ حرم ذلک ابی لیس فیها من عذرة مشرق شیء، فلیعمل سبیلة ولا تأخذوا بها آتھم بن شیئا»))

''سبرة جعنی سے روایت ہے کہ وہ رسول اللہ صلی اللہ علیہ وسلم کے ساتھ تھے سو آپ صلی اللہ علیہ وسلم نے فرمایا اے لوگوں میں نے تم کو عورتوں سے متعہ کرنے کی اجازت دی تھی اور اب اللہ تعالیٰ نے اس کو قیامت کے دن تک کے لئے حرام کر دیا ہے سو جن کے پاس ان میں کوئی ہو تو چاہیے کہ اس کو چھوڑ دے اور جو چیز تم ان کو دے چکے ہو وہ واپس نہ لو۔'' (ابوداؤد، ۲۹۰، مسلم، ۱/۲۵۱، نیل الاوطار ۳/۱۳۳)

سیدنا علی رضی اللہ عنہ سے مروی ہے کہ :

((حرم المتعہ الطلاق والعدۃ والیراث))

''رسول اللہ صلی اللہ علیہ وسلم نے کبیر کے دن متعہ سے منع فرمایا اور گھر یلوگدھوں کے گوشت سے۔'' (مسلم، ۱۰۲۷، ۱۳۰۷)

سیدنا ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا :

((عن علی قال حرم رسول اللہ صلی اللہ علیہ وسلم یوم غیر یوم النحر الا بئذیہ ونکاح المتعہ))

''طلاق، عدت اور میراث نے متعہ کو حرام کر دیا ہے۔''

امامیہ شیعہ کی معتبر کتاب فروع کافی اور تہذیب الاحکام میں بھی سیدنا علی رضی اللہ عنہ سے مروی ہے کہ :

''سیدنا علی رضی اللہ عنہ سے روایت ہے کہ رسول اللہ صلی اللہ علیہ وسلم نے خیبر کے دن گھر یلوگدھوں کا گوشت اور متعہ حرام کر دیا۔'' (تہذیب الاحکام ۲/۱۸۶، استبصار ۳/۱۳۲، فروع کافی ۲/۱۹۲)

سیدنا عبداللہ بن عباس رضی اللہ عنہ کے متعلق جو کہا جاتا ہے کہ وہ متعہ کو حلال سمجھتے تھے اس کی حقیقت یہ ہے کہ ابن عباس رضی اللہ عنہ کچھ عرصہ تک متعہ کو اضطرار اور شدید ضرورت میں جائز سمجھتے رہے پھر بعد میں انہیں اس کے نسخ و حرمت کے بارے میں پتہ چلا تو انہوں نے اس سے بھی رجوع کر لیا تھا اور اس کے بعد ہمیشہ متعہ کو حرام ہی سمجھتے رہے۔ امام ترمذی نے ترمذی شریف میں باب ماجاء فی نکاح المتعہ کا باب قائم کر کے دو حدیثیں نقل کی ہیں پہلی حدیث سیدنا علی رضی اللہ عنہ سے جو اوپر ذکر کر دی گئی ہے اور دوسری حدیث یہ ہے :

((عن ابن عباس قال إنما کانت المتعہ فی اول الإسلام حتی إذا نزلت الایۃ (الاعلیٰ ازواجہم او ما ملکت ایمانہم) قال ابن عباس کل فرج سواہما فو حرام))

''سیدنا ابن عباس رضی اللہ عنہ سے مروی ہے کہ متعہ اول اسلام میں جائز تھا یہاں تک کہ آیت (الاعلیٰ ازواجہم او ما ملکت ایمانہم) نازل ہوئی تو وہ منسوخ ہو گیا اس کے بعد ابن عباس رضی اللہ عنہ نے فرمایا کہ زوج اور مملوکہ کے علاوہ ہر طرح کی شرمگاہ سے استمتاع حرام ہے۔'' (ترمذی ۱/۱۳۳)



امام ابو بکر جصاص ابن عباس رضی اللہ عنہ کے رجوع کے متعلق فرماتے ہیں :

"ولا لعلم أحد من الصحابة بروى عنه تجريد القول في إباحة المتعة غير ابن عباس وقد رجع عنه حين استقرت عليه تحريمها بآثار الأخبار من جهة الصحابة." ((

"تمام صحابہ رضی اللہ عنہم میں سوائے ابن عباس رضی اللہ عنہ کے کوئی بھی علت متعہ کا قائل نہیں اور انہوں نے بھی متعہ کے جواز سے اس وقت رجوع کر لیا تھا جب تمام صحابہ رضی اللہ عنہم سے متعہ کی حرمت ان کے ہاں تواتر کے ساتھ ثابت ہو گئی۔" ((احکام القرآن ۲/۱۵۶))

مندرجہ بالا دلائل سے ثابت ہوا کہ متعہ النساء قیامت تک حرام ہے۔

حدیث ما عنہم والی اللہ اعلم بالصواب

آپ کے مسائل اور ان کا حل

ج 1

محدث فتویٰ